

Отворен повик за координатор за односи со јавност

Центарот за истражување и информирање за животната средина Еко-свест од Скопје отвара повик за ангажирање на координатор за односи со јавност.

Задолженијата на координаторот за односи со јавност ќе бидат објаснети подолу во овој повик.

Повикот е отворен од 20.09.2021 година за сите заинтересирани лица кои ги исполнуваат барањата од повикот и ќе ги поднесат следните документи:

- Биографија (CV)
- Контакт информации до три референци
- Мотивациско писмо

Се бара 1 лице кое ќе ги задоволи барањата од повикот. Позицијата е на полно работно време.

Прашања во врска со повикот

Сите прашања во врска со повикот слободно може да се постават на следната електронска адреса: elena@ekosvest.com.mk најдоцна до 25.09.2021 година.

Учество на повикот

Сите кандидати треба подготвената документација да ја пратат најдоцна до 30.09.2021 (четврток) на следната електронска адреса: elena@ekosvest.com.mk со наслов на пораката: Пријава за координатор за односи со јавност.

Барања на повикот (TOR)

Општо за организацијата

Еко-свест е здружение на граѓани основано на 18.09.2002 година. Во 2008 година, Еко-свест го менува својот назив во „Центар за истражување и информирање за животната средина Еко-свест“ со цел најдобро да ја отслика својата дејност, мисија и визија.

Главната цел за формирањето на здружението лежи во потребата да се зголеми јавната свест за неопходноста од грижа за животната средина во Македонија, преку информирање, едуцирање и застапување.

Еко-свест од самиот почеток работи на темите тесно поврзани со заштитата на животната средина и тоа:

- одржлив транспорт;
- обновливи енергетски извори и енергетска ефикасност;
- одржливо управување со отпадот;
- заштита од хемикалии и тешки метали;
- заштита од генетски модифицирани организми.

Како хоризонтални прашања кои ги тангира организацијата, но и нејзини главни определби се информирањето на едукацијата на граѓаните во Македонија, учеството на јавноста во донесувањето одлуки од област на животната средина, транспарентното и отчетното работење на јавните институции, јавни пари за јавни придобивки, пристап до правда во област на заштита на животната средина.

Во својата работа, Еко-свест спроведува проекти, јавни кампањи, застапува одредени ставови поврзани со проблематиката и генерално информира врз база на спроведени анализи, истражувања и анкети.

Во своето досегашно работење, Еко-свест има спроведено над 40 проекти во Македонија и регионот.

Од 1 јуни Еко-свест започна имплементација на проект финансиран од СИДА во чии рамки се планира грантова шема за граѓански организации во висина од 400000 евра за период од 3 години.

Мисијата на Еко-свест е да истражува, информира и делува кон унапредување на јавните политики и навиките за одржливо живеење и заштита на животната средина.

Еко-свест поддржува и поттикнува граѓанска свесност и активно учество и промовира практични решенија во соработка со организации и институции.

Нашата визија е праведно, одговорно и совесно општество каде здрави граѓани одржливо живеат во благосостојба и во хармонија со животната средина.

Квалификации и искуство

Кандидатот треба да има завршено високо образование (пожелно во доменот на комуникации).

Да има минимум 3 години работно искуство во работа со односи со јавност, развој и спроведување на комуникациски стратегии и кампањи.

Претходно искуство во работа со медиуми и ПР агенции, како и организирање настани, работа со веб страници и социјални мрежи ќе се оценат високо.

Потребно е да има одлични организаторски способности, способност за тимска работа и работа со крајни рокови.

Познавање на Англиски јазик е задолжително, како и работа на компјутер.

Пожелно е да поседува комуникациски и човечки вештини и способност за работа под притисок.

Работни задачи

- Развивање и спроведување на комуникациски стратегии и јавни кампањи
- Одржување комуникација со медиумите (подготовка и испраќање на соопштенија за медиуми, комуникација со новинари, организирање прес конференции, брифинзи и сл.)
- Објавување содржина на веб страниците и на социјалните мрежи на организацијата
- Организирање на јавни настани
- Тесна соработка со останатите вработени во организацијата
- Одржување врски со релевантните национални и меѓународни чинители;
- Извршување на работните задачи во согласност со политиките на Еко-свест.

Позиција

Позицијата за која се бара лицето е комуникациски менаџер (1 лице) на Еко-свест. За лицето ќе биде обезбедена соодветна дополнителна обука за работа во граѓанска организација. Лицето ќе биде вработено со полно работно време од 40 часа неделно. Пробен период од 3 месеци може да биде применет во зависност од избраниот кандидат. Платата е во рамка од 30000МКД до 50000МКД во зависност од должината и релевантноста на работното искуство.

Потребни документи

- Биографија (CV)
- Контакт информации од три референци
- Мотивациско писмо

Прашања во врска со повикот

Сите прашања во врска со повикот слободно може да се постават на следната електронска адреса: elena@ekosvest.com.mk најдоцна до 25.09.2021 година.

Учество на повикот

Сите кандидати треба подготвената документација да ја пратат најдоцна до 30.09.2021 (четврток) на следната електронска адреса: elena@ekosvest.com.mk со наслов на пораката: Пријава за координатор за односи со јавност.

Сите поднесени документи во дадениот рок ќе бидат разгледани а нај соодветните кандидати ќе бидат повикани на разговор.